

તત્ત્વ પરમાત્મને જમઃ

મુક્તિમાળા.

(મણુકો બીજો-તથા ત્રીજો.)



લેખક—
કીર્તનકાર હરિદાસ મહારાજશ્રી શિવશંકર ગોવિંદરામ
ઉર્ફ-નિજનંદ શર્મા નિ. મોરબી.

પ્રકાશક—
વૃજલાલ ગોવિંદરામ યાસિક.
કેમ્પ્લું-આકાશરોડ—મુરત.

સં. ૧૯૭૭] આવૃત્તિ પહેલી. [સને ૧૯૨૧.
(સર્વ હક કર્તાને સ્વાધીન)

સેરા—બે આના.

ગુજરાત વિદ્યાપીઠ ગ્રંથાલય
અમદાવાદ
૨૪ રાત્રી કૉપીરાઈટ-સંગ્રહ



સુરત—ખપાડીયા ચકલા તાસવાળાની પોળમાં આવેલા ‘જૈન વિજય’
પ્રિન્ટીંગ પ્રેસમાં મૂળચંદ કસનદાસ કાપડીયાએ છાપ્યું.



ગુજરાત વિદ્યાપીઠ ગ્રંથાલય

[ગુજરાતી કૉપીરાશિદ વિભાગ]

અનુક્રમાંક ૫૨૧૫ વર્ગીક

પુસ્તકનું નામ મુડિતમાળા

વિષય દ : ૩

મુક્તિમાળા.

(મળકો વીજો-તથા ત્રીજો.)

દુઃખ માત્રનો નાશ અને પરમ સુખનો નિવાસ, એક
પ્રભુનું અખંડ નામ સ્મરણ કરવામાંજ છે.

અખંડ ધન.

રાગ ધન્ય ધન્ય દ્વારિકા વાસી ના જેવો.

(૧)

જ્ય ગુરૂ નારાયણ ગાવો કે, અવસર નહિં આવે આવો.
ભજન કરી ભૂધરને ભાવો કે, અવસર નહિં આવે આવો.
ગોવિંદ ગુણ ગાતાં ગગન ગજવો, અવસર નહિ આવે આવો.
લઈ લો હરિં ભણ શુભ લહાવો કે, અવસર નહિં આવે આવો.
હરિજન થઈ હવે શું શરમાઓ કે, અવસર નહિં આવે આવો.
પ્રભુને ભણ પવિત્ર બની જાઓ કે, અવસર નહિં આવે આવો.
ધન્ય ધન્ય મહેતાને મન લાવ્યા, કેહારો જઈને કેશવ લાવ્યા.
ધન્ય ધન્ય મહેતા ભજને કાવ્યા, દામોદર હાર દેવાને આવ્યા.
ધન્ય ધન્ય એવા દેવ મોરારકે, આપ્યો ભરી સલામાં હાર.
એવાં તો કીધાં કામ અપાર કે, પ્રભુએ ભક્તના અનેકવાર.
ધન્ય ધન્ય મહેતાનો અવતાર કે, પ્રભુ ભણ પામ્યા આ ભવપાર.
ધન્ય ધન્ય જુનાગઢ ગામ કે, જ્યાં છે નરસીંહ મહેતાનો મુકામ.
ધન્ય ધન્ય ભક્તિ ભજનમાં ભળશે, તેના તાપ ત્રીવીધના ટળશે.
પૂરવનાં પાપો બધાં એ બળશે, ધન્ય ધન્ય શિવશંકર હરિ મળશે.

(૨)

પ્રેમી ભકતનો પરિવાર.

ભજન-લાવણી.

(૨)

અમે તો ઇશ્વરના અનુરાગી, અમારે નથી થવું વૈરાગી. (૨)
પ્રભુ અમારા પ્રાણ પતિ છે, પ્રભુ અમારો નાથ,
પ્રભુ અમારો રસનો સિંધુ, પ્રભુ અમારો સાથ;
બન્યાં અમે પૂરાં હવે બડલાગી, અમારે નથી થવું વૈરાગી-અમે
રંગે રમીશું રસીયા સંગે, અતીવ ઉમંગે રોજ,
મન મોહનને તન ધન અર્પી, મોંઘી માણશું મોજ,
અમારી લગની લાલમાં લાગી, અમારે નથી થવું વૈરાગી-અમે
દૈર્ય ધુરંધર તાત અમારો, ક્ષમા અમારી માત,
સત્ય અમારો પુત્ર પ્રતાપી, મનનો સંયમ બ્રાત;
અમારી શાંતિ છે અર્ધાંગી, અમારે નથી થવું વૈરાગી-અમે
બહેની અમારી દયાબાઈ છે, બહુ સુખની દાતાર,
શીલ અને સંતોષ મિત્ર બે, મળ્યા પવિત્ર અપાર
અમારી ભ્રમણા એથી ભાગી, અમારે નથી થવું વૈરાગી-અમે
પ્રેમ ભકિતનાં લોજન અમને ભાવે અંપરંપાર,
શિવશંકર શ્રી પ્રભુ કૃપાથી પામ્યા આ પરિવાર,
અંતરે અજબ જ્યોત જાગી, અમારે નથી થવું વૈરાગી-અમે

॥ આવો અમૃદ્ય અવસર ફરી ફરી નહિ આવે ॥

ભજન-લાવણી.

(૩)

તમે, ભાવે ભજો ભગવાનરે, અવસર આવ્યો છે.
તમે મૂકો મિથ્યા અભિમાનરે, અવસર આવ્યો છે.—૧
મળ્યો મોંઘો મનુષ્ય અવતારરે, અવસર આવ્યો છે,
તમે બાંધો પ્રભુથી પ્યારરે, અવસર આવ્યો છે.—૨
તમે ત્યાગજો વૃથા તકરારરે અવસર આવ્યો છે,
તમે માગજો વિવેક વિચારરે અવસર આવ્યો છે.—૩

(૩)

તમે ત્યાગજો વિષયના વિકારરે, અવસર આળ્યો છે.
 સત્ય નીતિનો કરજો સ્વીકારરે, અવસર આળ્યો છે.—૪
 તમે ભક્તિનો ચઢાવો હૃદે રંગરે, અવસર આળ્યો છે.
 તમે ભજનમાં પાડશો ન ભંગરે, અવસર આળ્યો છે.—૫
 તમે સાચાનો કરજો સંગરે, અવસર આળ્યો છે,
 જીતી જશો જગતનો જંગરે, અવસર આળ્યો છે.—૬
 તમે સદ્ગુણના શૃંગાર ધારજોરે, અવસર આળ્યો છે,
 તમે વિનય વિવેક વધારજોરે, અવસર આળ્યો છે.—૭
 ધરો શિવશંકરનું ધ્યાનરે, અવસર આળ્યો છે.
 કરો હોતે હરિરસ પાનરે, અવસર આળ્યો છે.—૮

ભજન-લાવણી.

(૪)

મનવા મત કરના અભિમાન, એક દિન નીકલ જાયગા જાન,
 ધરલે હરદમ હરકા ધ્યાન, એક દીન નીકલ જાયગા જાન.
 ધન વૈભવ સાધન બહુ તેરે, સભી હૈ સ્વપ્ન સમાન
 પ્રાણ ગયે પીછે નહિ આવે, મંદીર માલ મકાન.—એક દીન.
 ગયે ગુમાની રાવણુ જૈસે. બલીકે સમ બલવાન,
 ગયે મહીપતિ માંધાતા જૈસા, ગયે શાહ સુલતાન—એક દીન.
 તજદે અહંતા સજલે શમતા, ભજલે શ્રી ભગવાન,
 ભવજલ પાર ઉતરનેકા નહિ ઉપાય કલીમેં આન—એક દીન.
 છોડ હરિપદ રાગ દ્વેષમેં, કયું હોતા હેરાન,
 પલપલ ભજ શિવશંકર પ્રભુકો, તજ અંતર અજ્ઞાન—એક દીન.

(૫)

શમ રટણ કરી લેને, મનવા રામ રટણ કરી લેને.
 કૃષ્ણ ભજન કરી લેને, જીયરા કૃષ્ણ ભજન કરી લેને—મનવા.
 સંત અતીથિ કોઈ આંગણે આવે તેને, ઠાન ઠયા ધરી દેને—મનવા.
 કાલ કુટીલ તારા શીર પર ગાજે, કૃષ્ણ કૃષ્ણ મુખ કે ને—મનવા.
 ભજનાનંદે ભૂધર ભજતાં, ફેરો નહિ ફરી તેને—મનવા.
 શિવશંકર ભવસાગર તરવા, ભાતું ભક્તિનું ભરી લેને—મનવા.

(૪)

જમવાને જેઠ ઘેરે એ રાગ. ભજન-લાવણી.

(૬)

પ્રભુ ભજવાનું આ છે ટાલું'રે ટાલું'રે ટાંલું'રે ટાલું' આ છે ટાલું'
નહિ મળે: યોગ આવો, લેજો ભકિતનો વ્હાવો,
નારાયણનું નામ સાચું નાલું'રે, નાલું'રે નાલું'રે નાલું' સાચું નાલું-પ્રભુ.
દુર્જન સંગે નવ ભવું, સાચાના સંગી થાવું,
ગાવું ગોવિંદજીનું ગાલું'રે ગાલું'રે ગાલું'રે ગાલું' ગાવું ગાલું.-પ્રભુ.
સમજો આ કાયા કેવી, જળના તરંગ જેવી,
કોણ જાણે કેવું વાશે ંહાલું'રે ંહાલું'રે ંહાલું'રે ંહાલું' વાશે ંહાલું-પ્રભુ.
શિવશંકર જોને જાગી, ઉંઘને આગસ ત્યાગી,
ભરી લે ભકિતનું ભાવે ભાલું'રે, ભાલું'રે ભાલું'રે, ભાલું' ભાવે ભાલું'.
પ્રભુ ભજવાનું.

તેને ધન્ય છે.

રાગ-આશા લાવણી. મામીનું રૂપ ધરી એ રાગ.

(૭)

પ્રભુની ભકિત જોને ભાવતી, છે ધન્ય તેને
ભજન કરે છે જે જન ભાવથી, છે ધન્ય તેને
ધન્ય તેની માતનેરે, ધન્ય તેના તાતનેરે, (૨)
હૃદય રંગાચું જેનું રામથી છે ધન્ય તેને-પ્રભુની.
ધન્ય તેના ધામનેરે, ધન્ય તેના ગામનેરે
સગપણ સાચું છે રાધા રયામથી છે ધન્ય તેને-પ્રભુની
ધન્ય તેનાં કર્મનેરે, ધન્ય તેના ધર્મનેરે,
પ્રીતિ બાંધી છે પૂરણ કામથી છે ધન્ય તેને-પ્રભુની
ધન્ય તેની નાતનેરે, ધન્ય તેની જાતનેરે
તૃપ્તી નથી જેને હરિ રસ પાનથી છે ધન્ય તેને-પ્રભુની
ધન્ય એવાં નારી નરને, ધન્ય ત્હેનાં કારીગરને.
શિવશંકર સાચા જેના સારથી છે ધન્ય તેને-પ્રભુની,

(૫)

ધષ્ટને મળવા આતુર બનેલી વૃત્તિનો આલાપ.

રાગ—ખમાચની હુમરી

(૮)

જરા ધીરેથી બંસી બળવો શ્યામ (૨)

બહુ બાવરી ન મુજને બનાવો શ્યામ—જરા.

મોરલી વગાડી માવા મુજને જગાડી હવે,

મંગલ મુખદું બતાવો શ્યામ—જરા.

કામણ કીધું મારું, મન હરી લીધું હવે

કરો કૃપા ન સતાવો શ્યામ—જરા.

ના રહો છાના કાના, નંદજીના નાના મારા

અંતરની પીડા પતાવો શ્યામ—મારા... જરા.

આવો અલખેલા ઓ રસ ઘેલા

હૃદયમાં રાસ રમાવો શ્યામ—મારા હૃદયમાં રંગ

જમાવો શ્યામ—મારા.... જરા.

શિવશંકરના સ્વામી સલુણા મને

આપના સ્વરૂપે સમાવો શ્યામ—મારા.... જરા.

સાચા ભકતો ભજન કરતાં કોઈથી કરતા નથી

ભજન—લાવણી રાગ

(૯)

અમે નથી દુર્જનથી કરવાના ભજનના ભંડારો ભરવાના—

કીરતન કેશવનું કરવાના, અમે નથી દુનિયાથી કરવાના—ટેક.

ભકિતનું બાહુને ધીરજની ઢાલ અમે ધરવાના,

જ્ઞાન ખડગ ધરી હરિ હરિ ભજતાં, હરકતને હરવાના—અમે.

સાચું અમે સમજ્યા સતસંગે, એજ રંગે રમવાના,

કંથન તણને હવે કઢાપિ, ધુળ નથી ધમવાના.... ...અમે.

સાશસ્ત્ર વિવેકે સધળાં, કામો તો કરવાના,

અંતર જ્યોતિ ભગી હવે નથી, અંધારે ફરવાના અમે.

પ્રેમ ભકિતનાં ભોજન મીઠાં, ભાવ ધરી જમવાના,

ભૂલવડે ભવમાં બહુ ભટક્યાં, હવે નથી ભમવાના ... અમે.

શિવશંકર ભગવાન ભજ આ, ભવસાગર તરવાના,

એકવાર અમે એવા મરવાના, ફરી ન અવતરવાના ... અમે.

(૬)

પ્રણામ અમારા તેને

એવી ભક્તિ તમારી રે એ રાગ.

(૧૦)

જેને પ્રભુ નામ ખ્યાડું રે, પ્રણામ અમારા તેને (૨)
જેને જગ સુખ ખ્યાડું રે, પ્રણામ અમારા તેને—જેને.
જે છે રામના રંગી રે, પ્રણામ અમારા તેને—(૨)
જે છે સાચાના સંગી રે, પ્રણામ અમારા તેને—જેને.
જેને હરિજન બહાલા રે, પ્રણામ અમારા તેને—(૨)
જેનાં હૃદય રૂપાળાં રે, પ્રણામ અમારા તેને—જેને.
જેની પુણ્યમાં પ્રીતિ રે, પ્રણામ અમારા તેને—(૨)
જેની નિર્મળ નીતિ રે, પ્રણામ અમારા તેને—જેને.
શાંતિના જે ઉપાસક રે, પ્રણામ અમારા તેને—(૨)
જાત ધર્મના ધારક રે, પ્રણામ અમારા તેને—જેને.
પુણ્યાં માત પિતાને રે, પ્રણામ અમારા તેને—(૨)
ગાતા જ્ઞાન ગીતાને રે, પ્રણામ અમારા તેને—જેને.
નથી માયાની મમતા રે, પ્રણામ અમારા તેને—(૨)
ભોજન ભક્તિના જમતાં રે, પ્રણામ અમારા તેને—જેને.
લેદે ભૂલી ન ભમતા રે, પ્રણામ અમારા તેને—(૨)
નિજન દેજ રમતા રે, પ્રણામ અમારા તેને—જેને.

મન મંદિરમાં પ્રભુને પધરાવવા પ્રેમી ભક્તની પ્રાર્થના
રાગ સોરઠ હારે મને રોકી રહ્યાં શીઠ વનમાં એ રાગ.

(૧૧)

હારે મારા મનમાં વસો વનમાળી—હારે મહારા.
વનમાળીરે વનમાળીરે—મહારા મનમાં.... હારે.
મૂર્તિ તમારી મને પ્રાણુથી ખ્યારી,
ભાવે રહ્યો છું ભાળી રે—મહારા મનમાં હારે.
મન મંદિરમાં મોરલી વાગી મારા,
તનડામાં લાગી તાળીરે—મહારા મનમાં.... હારે.
આપ દર્શને અલબેલા મેં તો,
અવર ઉપાધિ ટાળી રે—મહારા મનમાં.... હારે.

ભાવના ભોજન જમવા પધારો પ્રભુ,
 પીરસી છે પ્રેમે થાળીરે—મહારા મનમાં.... હાંરે.
 ગંગાજળની ઝારી ભરી છે મેતો,
 અંતરને અજવાળીરે—મહારા મનમાં... હાંરે.
 શિવશંકર મોહનવર મળતાં, સાચે થયો ભાગ્યશાળીરે—
 મહારા મનમાં... હાંરે.

જેના હૃદયમાં પ્રભુ પ્રેમ નથી તેવા માણસો આ ભુમીમાં
 એક ભાર રૂપજ છે.

ભજન-લાવણી.

(૧૨)

એવા નર આ વસુધામાં વસે, એવાથી સાધન તે શું થશે—એવા.
 હરિજન દેખી હૈયું નં હરખે, નારી દેખી હસે—(૨) એવા.
 ભજન કરાવે તો નથી કરતો, અમથો અમથો ભસે એવા.
 હજાર ગાડાં આગસ આવે, હરિકીર્તન જ્યાં હશે,
 નાટક ચેટક જેવા નિત્યે, દોડયો દોડયો જશે એવા.
 રામામાં ઘેસો નવ રીઝે, રામ કથાના રસે,
 અમૃત પીતાં મૂળડું મરડે, ઝેર લેવાને ધસે એવા.
 ખળના સંગે ખાય ખાસાં, ખરાથી આધો ખસે,
 શિવશંકર જન એવા ફરી ફરી, ફાંસામાં જઈ ફસે એવા.
 પ્રભુના પવિત્ર નામનું પળે પળે હમેશાં સ્મરણ કરનાર
 હરિજનો પાસે બહારનાં પાપો આવી શકતાં નથી.

॥ મંદિરીએ મારે આવોને એ રાગ ॥

(૧૩)

ભજવું નિત્ય તારે નારાયણનું નામરે—ભજવું ટેક.
 નારાયણનું નામજ લેતાં ભાઈ, નહિ ખેસે કાંઈ દામરે—ભજવું.
 ભવભય હારક શાંતિ કારક, નામ પ્રભુનું સુખ ધામરે—ભજવું.
 હરિને ભજવા ટાણે તારે, તજવાં કાટી કામરે—ભજવું.
 એક દીન જાવું એકલું જાતે, છોડી ધરા ધન ધામરે—ભજવું.
 આ તત્ત રંગ પતંગ સરીખો અંતે, ઉડી જવાનો આમરે—ભજવું.
 સાચા છે સંગી અંત સમયના, શીવશંકર ધનશ્યામરે—ભજવું.

(૮)

જગતની મોટી મુસાફરીએ આવેલા જીવને ચેતવણી.

લજન-લાવણી સંસાર સમજીએના જેવો.

(૧૪)

હરિના લજન વિના નથી હાલવાનું (૨)

મુસાફરી મોટી વાટે નથી મ્હાલવાનું વીરા,—નથી. હરિના.
 ભર્યોદે પડ્યો છે આગળ સાગર સંસાર વીરા—નથી. ... હરિના.
 તેમાંથી તમારે જીવું તરી પેલે પાર વીરા—નથી. ... હરિના.
 ભારી છે લુટારા ભુંડા કામને ક્રોધ વીરા—નથી. હરિના.
 પસાયતા પ્રભુજી કેરા કરેદે વિરોધ વીરા—નથી. હરિના.
 ચેતરે ચેત ભાધ પડ્યો શું અચેત વીરા—નથી. હરિના.
 કાંઈતો કરોને વાટ ખરચીનો વેંત વીરા—નથી. હરિના.

॥ ઈશ્વર દર્શનની આતુરતા. ॥

રાગ કાફી—તાલ ખીમટો

(૧૫)

મંદિરીએ મ્હારે આવોને મોહનલાલરે—મંદિરીએ.

અમે તમારે આશરે બેઠા ત્રિકમ તેનો કરોને કાંઈ જ્યાલરે—મંદિ.
 મોર મુકુટ પીતાંબર કુંડલ, ગલ્લે મોતનકી માલરે—મંદિરીએ.
 શામરી સૂરત મોહિની મૂરત, હોઠ દિસે પરવાલરે—મંદિરીએ.
 રંગે રસીલા છેલ છબીલા મને, ખાવરી ખનાવી બે હાલરે—મંદિરીએ.
 આપને મળવા મોહન મારો જરા, જીવ્યો ફકીરી હાલરે—મંદિરીએ.
 આ ઘરમાં મને ઘડી નથી ગમતું, બુઝું સંસારીઆનું સાલરે—મંદિરીએ

અંતકાળ સુધારવા પ્રભુ પાસે નિત્ય પ્રાર્થના

રાગ સોરઠ-લાવણી. કામણુ દીસે છે એ રાગ

(૧૬)

અમને અંત સમે અલબેલા લેવા આવજોરે (૨) અમને—ટેક
 ત્રીકમ નામ તમારું જ્યારું, પ્રાણુ જતાં પણુ કરું ન ન્યારું,
 મનહર મંગલ મુર્તિ મને જતાવજો રે (૨) અમને.
 વિકટ સમય સાચવજો ળાલા, કહું કોટી કરી કાલાવાલા,
 દેવા દીન દયાલા દયા દર્શાવજોરે (૨) અમને.

(૬)

વસમી અંત સમયની વેળા, ંહારે વળજે વિઠલ ંહલા,
પ્રણતયાળનું પહેલાં પણ પરખાવજેરે (૨) અમને.

મકંટ જેવું મન આ માફ, ત્રીકમ તાન ચુકાવે તમાફ,
અંતરનું અંધાફ એ સઘ સમાવજેરે (૨) અમને.

દેજે દર્શન જનમન હારી, કંઠણા સાગર કુંજ ખીહારી,
શિવશંકર બલહારી ખાપ બચાવજેરે (૨) અમને.

પરશ્ર્વ શ્રી કૃષ્ણ પરમાત્મા પાસે પ્રતિદીન આવીજ

પ્રાર્થના કરો.

ભજન-લાવણી.

(૧૭)

નલીન નયન નટવર મોરલીધર હૃદય કમળમાં ઠરજોજી, એ-ંહલા.

નીશદીન પળપળ શ્રીવર સુંદર સ્મરણે નવ વીસરજોજી.

સકળ ભાવથી ભજતાં તારીયાં ત્યમ અમને હરી વરજોજી,

અબળ દાસને કરી પોતાનો અંતે અંગીકાર પ્રભુ કરજોજી.

ભાવ અભાવ ન જોશો ંહલા ખીરદ ટેક નીજ ધરજોજી એ-ંહલા.

ભકતાધિન ભગવાન.

ભજન-બલીહારી રસીયા ગીરધારી ના જેવો રાગ

(૧૮)

કર્તાકી કુદરત ન્યારી ન્યારી કંઠણાનિધિ કુંજખીહારી દીએ દાસ
ઉદ્ધારી કીરપા મોઢે કીજોજી-ટેક.

રાજા રાવણકો છીનમેં, મારા ધારા જો દીનમેં,

સેવકકો લંક દીની સારી-કંઠણા નીધિ કુંજ ખીહારી-કર્તાકી

પ્રહ્લાદકો પ્રેમ બતાઈ-હીરણ્યકંઠ દીનો મારી,

નાથે નરસિંહ રૂપ ધારી-કંઠણા નીધિ કુંજ ખીહારી-કર્તાકી

ખાઈ મીરાંકો તારી, અવિનાશી આથે ઉદ્ધરી,

ગુણકે સાગર હો ગીરધારી-કંઠણા નીધિ કુંજ ખીહારી-કર્તાકી

દલપતકે હીલમેં માલા, દર્શન દયો દીનદયાલા,

ભકત વતસલ ભગવત ભારી, અરે હાં.....કંઠણા નીધિ કુંજખીહારી

કર્તાકી

(૧૦)

શ્રી હરિના વહાલાંઓને સંદેશ.

ભજન-તાલખીમટો.

થાય છે થાય છે થાય છે પ્રભુ મારો પ્રેમને વશ એ રાગ.

(૧૯)

આવળે આવળે આવળેરે હરિકીર્તનમાં હોતેથી આવળે. (૨) ટેક.

હોંશ ધરીને હરિનામની હમેશાં, ધુન અખંડ મચાવળેરે-
હરિકીરતનમાં.

ભકિતનાં સુખડાં માણુવા સાથે, સગાંને સખંધીને લાવળેરે-
હરિકીરતનમાં.

નાદા કરનારાનું નામ નવ દેશો, વખત વૃથા ન વીતાવળેરે-
હરિકીરતનમાં.

કરી સત્સંગ તેનો રંગ હૃદયમાં, ચોંપેથી ચોગણો ચઢાવળેરે-
હરિકીરતનમાં.

ભકિતની ભેટ અને શ્રદ્ધાની સુખડી, ભાવે પ્રભુને ધરાવળેરે-
હરિકીરતનમાં.

શિવશંકર ગોવિંદરામ ગુણગાર્હ, શોક સંસારનો સમાવળેરે-
હરિકીરતનમાં.

આમૃતિ જીવની ઓળખાણ.

ભજન-લાવણી.

(૨૦)

જીવલડે જાગી નવ જોયું, પ્રભુમાં ચિત્તડું નવ પ્રોયું. (૨) ટેક.

ખલક તણી ખોટી ખટપટમાં, આવરદા ખોયું,
પુણ્ય કરીને પામર જીવડે, પાપ નવ ધોયું-પ્રભુમાં...જીવલડે.
પીધું નહિં પાયું નવ પ્રીતે, વૃથા દુધ દોહું,

મોહનને મૂકી માયામાં, મૂરખ મન મોહું-પ્રભુમાં....જીવલડે.

કાયા રૂપી કાચું ફાટડું, સમય જતાં કોહું,

અમૃતમય મૂકી આંખાનું, ખાવળ ખીજ મોહું-પ્રભુમાં....જીવલડે.

વિવેક વિના વસમા વિષયો રૂપ, વૃથાજ વારી વલોમું,

શિવશંકર ભવસાગરતરવા કર્યું ન મન લોયું,-પ્રભુમાં....જીવલડે.

ભજન નૌકા.

આશા-તાલ લાવણી.

(૨૧)

ભજન કરો ભવસિંધુ તરવા-ભજન કરો ધ્રુવપદ.

આ જગની જંગળ જુઠામાં ભટકો શું કરવા-ભજન કરો.

ભક્તિ નાવ ગ્રહી લેને પ્રાણી, સત્ય શઢ ચઢાવીને થાતું સુકાની,

પાર ઉતરવા.-ભજન કરો ભવસિંધુ તરવા.

વૃથા નવ જશે હરિ નામ લીધું, ભક્તિને વશ છે દયાસિંધુ

પાર ઉતરવા.-ભજન કરો ભવસિંધુ તરવા.

બાઈ મીરાં કહે પ્રભુ ગીરધરના ગુણ, ચરણ કમલ ઠરવા,-

ભજન કરો.

આવો અમૃત્ય વખત વૃથા ન ગુમાવો વિષે.

રાગ-જંગલો તાલ-લાવણી.

(૨૨)

જય ચાલ્યાં દિવસને રાત, હરિ વિનાં કરો ન ખીજી વાત. (૨) ટેક

ધામ ધરાધન જગના બધન, સૌપર મારો લાત.-હરિવિના.

માત પિતા સુત બેની કે બાંધવ, કોઈ નહિં આવે સાથ,-હરિવિના.

માંડ મળ્યું છે તને આ માનવ તન, હજી છે બાજી હાથ-હરિવિના.

ભજ શિવ શંકર સત્વર હરિહર, એજ લાતું ભલીભાત-હરિવિના.

ભક્તિ કરે તેજ ભાવે ભુધરને, જુએ ન જાત કે ભાત-હરિવિના.

સ્વર્ગની સીડી.

(૨૩)

માલા લા હે હો માલા લા હે હો માલા લા હે બેઠી જપું તેરા નામ,
તુલસીકી માલા લા હે. (૨)

રામ ભજનકો તુલસીકી માલા. (૨) ચોઢને કો મૃગ છાલા

દુશાલા લા હે હો માલા લા હે.-બેઠી જપું.

ખાન પાનકો વાસી જે દુકડા, રહેને કોકુંજ તમાલા, હો માલા લા હે
બેઠી જપું.

(૧૨)

સાખી.

રામ નામકી ઐવધી, ખરી નીતસેં ખાય,
 અંગ પીડા વાધે નહિં, મહા રોગ મીટ જાય-હો માલા લા દે
 સાહેબકે દરબારમેં, સચિકો શીરપાવ,
 જુઠા જુતા ખાયગા, કોન રંક કોન રાવ-હો માલા લા દે
 રામ ઝરૂખે બેઠકે, સબકા મુજરા લેત,
 જૈસી જીનકી ચાકરી, વેસા ઉસકો દેત-હો માલા લા દે.
 અજગર કરે ન ચાકરી, પંખી કરેન કામ,
 દાસ મલુકા ચાંકહે, સબકા દાતા રામ-હો માલા લા દે.
 તુલસી જગમેં આયકે, કરલીજે દો કામ,
 દેનેકો રોટી ભલી, ઓર લેને કો હરનામ-હો માલા લા દે.
 મુકત મનુષ્ય તન પાયકે, જો ન જપત હરિજાપ,
 શ્રવણ સુનત નહિ હરિકથા, તાકે પૂરન પાપ-હો માલા લા દે.
 વાસુદેવકું ત્યાગ કે, પૂજત ભેરવ ભૂત.
 મુકત કહે સો મૂઢનર, માકે પેટ કપૂત-હો માલા લા દે.
 મુકત મનુષ્ય તન પાયકે, કરતન હરિ સેંદૂત
 પાપ ભાર શિરપર ભરે, જીવત જેસે પ્રેત.-હો માલા લા દે.

એકાદશીનો ઉપદેશ.

વૃત્ત રહીરે એકાદશી જળ જમુનાના ન્હાઇએ એ રાગ.

(૨૪)

વૃત્ત કરીરે એકાદશી, આવો કીરતન કરીએ,
 ભજન તણા બહુ ભાવથી, આવો ભંડારો ભરીએ.-વૃત્ત કરીરે.
 એકાદશીના દીવસે પરનિંદા ન કરવી, કૃષ્ણ કથા વિષ્ણુ વારતા
 બીજી કાને ન ધરવી..... વૃત્ત કરીરે.
 તાંબુલ તાંડુલ તેલનો ત્યાગ તે દીને કરવો
 ફળાહારે બહુ ભારે પેટમાં નવ ભરવો-વૃત્ત કરીરે.
 તમ મનથી તે દિવસે લોગ તમામને તજવા,
 ત્યાગી કુડા કામ કોઇને રૂડા રામને ભજવા.-વૃત્ત કરીરે.

ખડેલા ખડોરે પાઠ પૂજન દેવ દર્શન કરવું,
 બીજા ખડોરે સાચા મનથી હરિ કીરતન કરવું-વૃત્ત કરીરે
 ત્રીજા ચોથા ખડોરે પ્રેમથી ઘરનાં કામો કરવાં,
 હરતાં ફરતાં પણ હેતથી, હરિ નામો ઉચરવાં.-વૃત્ત કરીરે.
 સંધ્યા કાળે કરી સ્નાન ધ્યાન શ્રીવરતું ધરવું,
 હળી મળી હરિજનો સાથે રાતે જાગ્રણ કરવું-વૃત્ત કરીરે.
 વૃત્ત કરી કોઈ દિવસે, કદી કોધ ન કરવો,
 જ્ઞાના દાતા ગુરૂ દેવનો, બોધ ધ્યાનમાં ધરવો.-વૃત્ત કરીરે.
 એકાદશી વૃત્ત આ રીતે જે કોઈ સમજીને કરશે,
 સંસાર સાગર સ્હેલથી, તેતો તુરતજ તરશે.-વૃત્ત કરીરે.
 શિક્ષા આપી શિવશંકરે સાચી ધ્યાનમાં ધરજે,
 હરિવાસર કરી હેતથી, હરિવરનેજ વરજે.-વૃત્ત કરીરે.

“દિવ્ય પ્રેમમાં ડુબેલી ગોપીનાં અંતરનો અવાજ.”

ભજન-રાગ-બલીહારી રસીયાના જેવો.

(૨૫)

સૂરતા શામળીઆથી લાગી, મારી ભવની બ્રમણા ભાંગી બડલાગી
 થઈ હું આજે એ ખડેની ખરી.
 ઘરમાં ધનશ્યામ દેખું, અંતરમાં રામ દેખું;
 જીવન જોતામાં હુંતો જાગી.....મારી ભવની-
 મનડું મોહનમાં ભમતું, ઘરમાં ઘડીએ નથી ગમતું,
 લોકો છો ભવતા ભાજ ત્યાગી....મારી ભવની.
 કામજી કાનાએ કીધું, મનડું મહાઈ હરી લીધું;
 લીધું દુનિયાતું દુઃખ દાગી.....મારી ભવની.
 મોહનની માળા ફેરી, કદની કાનાની ખડેરી
 આજે કહો રાગી કે વૈરાગી.....મારી ભવની.
 શિવશંકર પ્રભુને પરણી, સફલા કીધી છે કરણી
 મુક્તિ લીધી છે મેંતો માગી.....મારી ભવની.

(૧૪)

મંગળમય ભાવના રાખો.

ગોવિંદના ગુણ ગાને એ રાગ દાદરો

(૨૬)

સત્સંગમાં સદા જાને, તારૂં મંગળ થાશે.

સદ્ગુરૂના ગુણ ગાને, તારૂં મંગળ થાશે સત્સંગમાં.
 મનનો મેલ તમામ હરીને, રનેહે સેવો સીતારામ હરિને,
 કૃષ્ણ કથાકર કાને-તારૂં મંગળ થાશે સત્સંગમાં.
 ભકિતમાં નીતિનો વાસ કરીને, કપટ કુબુદ્ધિનો નાશ કરીને,
 ધર્મને મારગ ધાને, તારૂં મંગળ થાશે સત્સંગમાં.
 કલ્યાણ કારક કામોજ કરજે, પાપનો પંથ વેગે પરહરજે,
 નીતિ નિવાણે નહાને, તારૂં મંગળ થાશે સત્સંગમાં.
 ભકિતના કામમાં ભાગ તું લેજે, દેવાય તેટલું દાન તું દેજે
 પીને હરિ રસપાને તરૂં મંગળ થાશે ... સત્સંગમાં
 કયા માયા અંતે માનજે કાચી, શિક્ષા આપે શિવશંકર સાચી
 ધરજે વીરા મારા ધ્યાને, તારૂં મંગળ થાશે સત્સંગમાં
 પ્રેમ ભકિતમાં મસ્ત બનેલા ભકતની માર્થના.

કવાલી-પહાડી.

(૨૭)

નંદકે લાલા હોમતવાલા, કૃષ્ણ કનૈયા તું મિત્ર હો-ટેક.
 પ્રદાબનમેં યેનુ ચરાઇ, યેનુ ચરૈયા તું મિત્ર હો-નંદકે
 જમુના કિનારે રાસ રચાવત, રાસ રચૈયા તું મિત્ર હો-નંદકે
 પ્રદાબનમેં બંસી બજાઇ, બંસી બજૈયા તું મિત્ર હો-નંદકે
 નાગ કે નાથ કે નાથ કીયા હે, નાથ નથૈયા તું મિત્ર હો-નંદકે
 બ્રીજે! બચાવ લીનો ગીરીકે ધરકે, ગીરિ ધરૈયાતું મિત્ર હો-નંદકે

ચેતવણી રૂપ ચાખખો.

ભજન-લાવણી રાગ-પહાડી.

(૨૮)

હીરાં મોતી નામ હરિનું, પથ્થર ખીણ વાતો,
 કહે પ્રીતમ મૃગજળ દેખીને, રખેતું પીવા ધાતો.-૧

ધાયા તે તો ધુળ કમાયા ડાહ્યા થઈ દંડાયા
 કહે પ્રીતમ માયાને મૂશળે, ખુબ તરેહ ખંડાયા-૨
 ખંડાયા તે તો ખોળ્યા ન જડયા, આટો થઈને ઉડયા,
 કહે પ્રીતમ સંસાર સિંધુમાં, બહુ વાર તે ખુડયા-૩
 ખુડયા તેને કેણુ બચાવે આપે અવળા આલે,
 કહે પ્રીતમ પોતાને હાથે, ફાંસી ગળામાં ઘાલે-૪
 મોહ માયાના મોટા ફાંસા, તે તુટયા કેમ તુટે,
 કહે પ્રીતમ પ્રભુ દયા કરે તો, જગત બલશ્રી છુટે-૫
 જગત બળ જોરાવર કડાવે, કઈક લપેટી લીધા,
 કહે પ્રીતમ માયા મદ પાઈ, ઘણાં તે ધાયલ કીધા-૬
 ઘેલપણમાં સર્વે ખોચું, કુડું કામજ કીધું
 કહે પ્રીતમ અમૃત ઢોળીને, ઝેર હળાહળ પીધું-૭
 અમૃત તે ઉપદેશ ગુરૂનો, ઝેર અવિધા બોલો,
 કહે પ્રીતમ પરમાર્થ મૂકી, સ્વાર્થને શીદ તાણો-૮
 સ્વાર્થ તે સંસાર મૂલ છે, પરમાર્થ જવ તરવું,
 કહે પ્રીતમ પાખડં તણને, કીર્તન પ્રભુનું કરવું-૯
 હરિનામ હુતાશન તણુખા, કર્મ કાષ્ટને બાળે,
 કહે પ્રીતમ પાતક મહા પ્રોઠાં, એક પલકમાં ટાળે-૧૦
 અબમેળ અવિચળ પદ પામ્યો, નારાયણને નામે,
 કહે પ્રીતમ અવગુણ ટાળીને, સન્મુખ ભાળ્યું શ્યામે-૧૧
 સુંદર શ્યામ સદા સુખકારી, દાસ તણું દુઃખ ટાળે,
 કહે પ્રીતમ અમૃતની દૃષ્ટે, નીજ જન સામું ભાળે-૧૨

॥ કળીયુગમાં કીર્તન ભક્તિ એજ સર્વોત્તમ શક્તિ છે. ॥

લેહ લાગીરે મને લેહ લાગી એ રાગ.

ભજન-ખીમટો.

(૨૯)

ભક્તિ કરોરે તમે ભક્તિ કરો પ્રેમે પ્રભુની તમે ભક્તિ કરો-ટેક.
 હવે દુનિયાના લોકથી શાને ડરો, પ્રેમે પ્રભુની તમે ભક્તિ કરો.

(૧૬)

હુંઃખ તમામ ફર થાશે પલકમાં, રાખો હૃદયમાં ભાવતો ખરો
—પ્રેમે પ્રભુની.

સાચને આંચ ઉની આવે ન એવી, સાચી શીખામણુ ધ્યાનમાં
ધરો—પ્રેમે.

હીરા માણેકની ખાણુ ખરી ભક્તિ, અમૃતમય શાંતિનો એક છે ઝરો
—પ્રેમે.

ભક્તિ ખાંડાની ધાર છે ભાઈ, ડરી ડરીને તમે ડગલાં ભરો--પ્રેમે પ્રભુની.
ભજો શિવશંકરને ભાવે શ્રીવરને આ ભવભાગર રહેલથી તરો
પ્રેમે પ્રભુની.

શ્રી કનૈયાલાલકી આરતી.

રાગ-કલ્યાણુ અગર ભૈરવી—લાવણી.

(૩૦)

આરતી ઉતારો મેરે લાલનકી
લાલનકી મેરે લાલનકી—સખ આરતી.

ભાત યશોમતી કરત આરતી, ગીરિધર લાલ ગોપાલનકી—સખ.
કંસ નિકંદન જય જગવંદન, કૃષ્ણુ કૃપાલ દયાલનકી—સખ.

બ્રજ જન મીલી સખ મંગલ ગાવત, છબી નીરખત નંદલાલનકી—સખ.
મોર મુકુટ પીતાંબર કુંડલ, મુખપર લાલી ગુલાલનકી—સખ.

મોતન માલકી આર છટા અરૂ ઉપર તુલસી માલનકી--સખ.
શિવશંકર બલીહારી છબીપેં, કૃષ્ણુ કનૈયા બાલનકી--સખ.

(૩૧)

મેં તો હરિગુણુ ગાવત નાચુંગી (૨)
નાચુંગી મેં તો નાચુંગી, મેં તો હરિગુણુ ગાવત નાચુંગી-ટેક.
અપને મહેલમેં બેઠ બેઠકર ગીતા ભાગવત બાંચુંગી-મેં તો.
જ્ઞાન ધ્યાનકી ગઠરી બાંધ કર, હૃદય કમલમેં રાચુંગી-મેં તો.
બાઈ મીશં કહે પ્રભુ ગીરિધરના ગર, સદા પ્રેમ રસ આપુંગી-મેં તો.

અંતકાળે ઇશ્વર રમરણ કરેલું કામ આવશે.

ભજન-લાવણી.

(૩૦)

મૂરખ મનવા તજ તોફાન, ભજતું જય જય વિકૃલ નામ-ટેક.
માત પિતા બધું સુત સર્વે, માયા તણા છે ગુલામ (૨) ભજતું.
બાગ બાગલા છોડી છેવટ, જઈ વસવું સમશાન.
જઈ સૂવું સમશાન ભજતું જય જય વિકૃલ નામ-મૂરખ.
કામ ન આવે અંતે કોઈ, રાખ હૃદયમાં રામ-ભજતું.
મગશે નહિં માયામાં તુજને, અંત સૂધી આરામ-ભજતું.
શિવશંકર એક રમરણ પ્રભુનું, સાચા સુખનું ધામ-ભજતું.

(૩૧)

॥ ભાવના ભૂખ્યા ભગવાન ॥

(ધાય છે થાય છે થાય છે પ્રભુ મારો પ્રમને વશ એ રાગ)

ભાવના ભૂખ્યા છે ભગવાનરે, ભાવેભજ ભાવના ભૂખ્યા છે ભગવાનરે-ટેક
જય તય યોગ બધાં સાધનો તથાપિ નહિં, ભાવની ભકિત સમાનરે-ભાવે
ઉત્તમ અધમ બાત ભાત નથી જોતા પ્રભુ નથી જોતા નિર્ધન ધનવાનરે-
ભાવે

બાધલાની બાટી બાધી ભાવેશ્રી વિકૃલ મૂંઝી મેવાને મીઠાન્નરે-ભાવે
કરમા બાઈનો ખીચડો ખાતાં. ભૂલ્યા શ્રી જગદીશ ભાનરે-ભાવે.
જીવતે મુવા તેને બાણુવા જેણે, કીધું નથી પ્રભુ રસ પાનરે-ભાવે
શિવશંકર ભગવાન વશ તેને, ભાવના જેની છે બલવાનરે-ભાવે.

શ્રી કૃષ્ણાર્પણ શિવાર્પણ મમ્તુ.

ૐ શાંતિ: શાંતિ: શાંતિ:



પ્રભુ પ્રેમીની ભાવનાઓ.

૧ નાં હૃદયમાં પ્રભુ પ્રેમ જામી જાય છે તહેનો આત્મા નીશ પરમાત્મા તરફ આકર્ષાય છે.

૨ જેના હૃદયમાં પ્રભુ પ્રેમ જામી જાય છે તહેનું હૃદય અને આરો એકદમ વિશાળ બની જાય છે. તહેની ભેદ ભાવના ભરમી-મૂત થઈ જાય છે. તેનું વર્તન, વસ્ત્ર અને જીવન એક સાક્ષાત દેવના જેવું થઈ જાય છે.

૩ જેના ઉપર ઇશ્વરની અલૌકિક કૃપા ઉતરે છે તહેનાજ હૃદયમાં પ્રભુ પ્રેમના સાચા સંસ્કારો પડે છે. તહેની દ્રષ્ટિમાં હમેશાં હિંચતોનોજ પ્રકાશ વહ્યા કરે છે. તહેનું મન ગમે તેવા સંજોગમાં, ગમે તેવા સ્થાનમાં, ગમે તેવી સ્થિતિમાં અને ગમે તેવી આપત્તિમાં એક પ્રભુનુજ હમેશાં ચિંતન કરે છે, તહેની આંખો જડથી માંડીને જીવમાત્રમાં એક ઇશ્વરનેજ જુએ છે. તહેના કાન એક પ્રભુનીજ અર્થાત આત્મ કલ્યાણનીજ કથાનું શ્રવણ કરે છે. જેનામાં આવી પ્રભુમય દિવ્ય ભાવનાઓ દેખાય, તહેના ઉપર ઇશ્વરની સંપૂર્ણ અલૌકિક કૃપા ઉતરી છે એમ સમજી લેવું.

આશ્રયદાતાઓ.

આ ભક્તિ, જ્ઞાન, વૈરાગ તથા પ્રભુ પ્રેમથી ભરપૂર સુક્તિમાળા નામે, પરમ બોધક પુસ્તકનો મળકે: બીજો તથા ત્રીજો, એક સાથે છપાવવામાં ત્રણ પુણ્યાત્મા બહેનોએ, સારી રીતે મદદ આપી, જ્ઞાન દાનના મહાન પુણ્યનો લાભ લીધો છે. આવી એમની પ્રભુ-મય પવિત્ર ભાવના અંત સૂધી બની રહો અને આઠાં આઠાં ધર્મ કૃત્યોમાં પરમ પ્રેમથી ભાગ લેવાનું ઇશ્વર એમને સાત્વિકબળ આપે એવી અમારી અંતઃકરણ પૂર્વક પ્રભુ પાસે પ્રતિદીન પ્રાર્થના છે. તથા વૈશ્વમાળા પરમ વૈષ્ણવ રા. સુનીલાલભાઈએ પણ આ કામમાં યથાશક્તિ મદદ આપી અમૂલ્ય લાભ લીધો છે. તેમજ સૈયદપુરા ખાતે ચાલતા કીર્તનમાં લાભ લેતા કેટલાક હરિજન ભાઈઓ તથા ભાવિક બહેનોએ આ ત્રિધા દાનના કામમાં યથાશક્તિ મદદ આપી છે. એવી તેમની તથા તેમના કુટુંબી જનોની ભાવના બની રહો એવો અમારો અંતઃકરણ પૂર્વક આશીરવાદ છે. એથી મળકે પણ જલ્દી બહાર પડશે માટે તેમાં મદદ આપવાની ઇચ્છા રાખનાર ગૃહસ્થે અમેને રૂબરૂમાં મળવું અગર પત્ર લખી જણાવવું.

કાગળ કૃણ પક્ષ એકાદશી સોમવાર સં. ૧૯૭૭.

૬. બાલાજી રોડ-ખડેપાઉ વડીલની ભેડેના ખાંચામાં—ધુરત.

